

یہود کے خصائل و مزاج

☆ ڈاکٹر غلام علی خان

Israel has a marvelous historic background in the Ibrahmic religions. God gave them great honor and made them leader of the world nations, and they were being called darling of the God by themselves. A strong and powerful empire of Judea was established the Prophet Dawood and his son Prophet Soleman. With the passage of time infringement of believes made their behavior and conduct bad. A large number of Prophets were being sent towards them to show them the right path. The present article comments and criticize on their attitudes by different Prophets of the Bible and eventually some punishments by the God are being narrated. Analysis tells us that how the Israel lost their prestige and honor and how God made them deprived from the leadership of the whole mankind.

حضرت ابراہیم علیہ السلام کے دو بیٹوں حضرت اسماعیلؑ اور حضرت اسحاق کی ذریت میں تین بڑے الہامی مذاہب یہودیت، نصرانیت اور اسلام منظر عام پر آئے، حضرت اسحاق علیہ السلام کے بیٹے حضرت یعقوب علیہ السلام کا لقب اسرائیل تھا۔ (عبرانی میں اس کا مطلب ہے اللہ کا بندہ) ان کے بارہ بیٹوں میں سے سب سے بڑے چوتھے نمبر کے بیٹے یہودہ کی نسل میں حضرت سلیمان علیہ السلام کے بعد جب سلطنت دو ٹکڑوں میں تقسیم ہوئی تو یہ خاندان اس ریاست کا مالک ہوا جو یہودیہ کہلائی جبکہ بنی اسرائیل کے دیگر قبیلوں نے اپنی الگ ریاست بنائی جو سامریہ کہلائی جو بعد میں مصریوں کے ہاتھوں ختم ہوئی۔ اس نسل کے اندر کاہنوں، ربیوں اور احبار نے اپنے اپنے خیالات و رجحانات کے مطابق عقائد و رسوم اور مذہبی ضوابط کا جوڈھانچہ صد ہا برس میں تیار کیا اس کا نام یہودیت ہے۔

یہ ڈھانچہ چوتھی صدی ق م سے بنا شروع ہوا اور پانچویں صدی بعد مسیح تک بنا رہا۔ اللہ کی طرف سے نبیوں اور رسولوں کا ایک وافر حصہ ان لوگوں کی ہدایت کے لیے مبعوث ہوا لیکن تمام اعزازات کے

☆ اسٹنٹ پروفیسر، شعبہ اسلامیات جامعہ پنجاب، لاہور

باوجود اللہ کے رسولوں کی لائی ہوئی ہدایت کا بہت تھوڑا عنصر یہودیت میں شامل ہے۔ قرآن نے ان کے لیے ”الذین ہادوا“ کہہ کر خطاب کیا ہے جہاں بنی اسرائیل سے خطاب ہے وہاں بنی اسرائیل کے الفاظ استعمال کیے ہیں۔

اللہ تعالیٰ نے بنی اسرائیل کو خیر امت کا مقام دے کر ساری دنیا کے لوگوں پر فضیلت دی
يٰۤاِسْرٰٓءِٓلَ اذْكُرُوْا نِعْمَتِيَ الَّتِيْ اَنْعَمْتُ عَلَيْكُمْ وَاَنْتُمْ كٰفِرُوْنَ
الْعٰلَمِيْنَ (۱)

اے اسرائیل کی اولاد میری اس نعمت کو یاد کرو جو تم پر میں نے کی کہ تمہیں جہاں کے لوگوں پر

میں نے فضیلت دی

بے شمار جلیل القدر انبیاء ان میں مبعوث فرمائے۔ حضرت داؤد و سلیمان علیہما السلام جیسے بادشاہ پیغمبروں کے دور میں انہیں بے انتہا ترقی دی۔ حضرت موسیٰ علیہ السلام جیسے اولوالعزم پیغمبر کے ذریعے انہیں فرعون کی ذلت آمیز غلامی اور بیگار سے نجات دی۔ دوران سفر آسمانی خوان نازل کیے قدم قدم پر ان کی لغزشوں سے صرف نظر کیا لیکن اللہ کی طرف سے عنایات کے بدلے نافرمانی، بے وفائی، بے دینی، تکفیر انبیاء، قتل انبیاء جیسے گھناؤنے افعال کے مرتکب ہوئے۔

بنی اسرائیل اپنے صدیوں پر پھیلے ہوئے ایک مستقل کردار کے سبب آج بھی اقوام عالم میں بالکل مخصوص قسم کے اخلاق و کردار کی مالک ہے اور صدیوں تک ملنے والی مختلف سزائیں، رسوائیاں اور ذلتیں بھی اس قوم کے خصائل نہ بدل سکیں، اس مضمون میں بنی اسرائیل اور یہودیوں کے ان خصائل کا ذکر کیا جائے گا جو صدیوں کے حالات میں ان کی طبیعت ثانیہ بن گئی اور بائبل و قرآن کا ان کے کردار پر تبصرہ ان کے ماضی و حال کا آئینہ دار ہے۔

یہود کے اخلاقی تنزل پر انبیاء بائبل کا تبصرہ

ہوسیع نبی نے اس عہد (۳۱ ق م) کی اخلاقی حالت کو یوں بیان فرمایا:

اس سرزمین کے بسنے والوں سے خداوند کا جھگڑا ہے کیونکہ ملک میں ندرستی ہے نہ شفقت، نہ خدا شناسی، کو سننے اور جھوٹ بولنے اور خون اور چوری اور حرام کاری کرنے کے سوا کچھ نہیں ہوتا۔ وہ پھوٹ نکلے ہیں اور خون پر خون ہوتا ہے۔ اس لیے یہ سرزمین ماتم کرے گی اور ہر ایک جو اس میں رہتا

ہے جنگل کے جانوروں اور ہوا کے پرندوں سمیت ناتواں ہو جائے گا۔ (۲)

یسعیاہ نبی کا بیان

☆ سن اے آسمان اور کان لگا اے زمین کہ خداوند یوں فرماتا ہے کہ میں نے لڑکوں کو پالا اور پوسا۔ پر انہوں نے مجھ سے سرکشی کی بیل اپنے مالک کو پہچانتا ہے اور گدھا اپنے صاحب کی چرنی کو لیکن بنی اسرائیل نہیں جانتے۔ میرے لوگ کچھ نہیں سوچتے۔ آہ خطا کار گروہ، بد کرداری سے لدی ہوئی قوم۔ بد کرداروں کی نسل، مکار اولاد جنہوں نے خداوند کو ترک کیا۔ اسرائیل کے قدوس کو حقیر جانا اور گمراہ و برگشتہ ہو گئے۔ تم کیوں زیادہ بغاوت کر کے اور مار کھاؤ گے۔

☆ تمام سر بیمار ہے اور دل بالکل ست ہے۔ تلوے سے لے کر چاندی تک اس میں کہیں صحت نہیں۔ فقط زخم اور چوٹ اور سڑے ہوئے گھاؤ ہی ہیں جو نہ دبائے گئے نہ باندھے گئے۔ تمہارا مالک اجاڑ ہے۔ تمہاری بستیاں جل گئیں۔ پردیسی تمہاری زمین کو تمہارے سامنے نکلتے ہیں۔ وہ ویران ہے گویا اسے اجنبی لوگوں نے اجاڑا ہے۔ (۳)

☆ ان کے جشن کی محفلوں میں بربط اور بین اور بانسری کا زور ہے۔ لیکن وہ خداوند کے کام پر غور نہیں کرتے اور اس کے ہاتھوں کا کاریگری کو نہیں دیکھتے۔ اس لیے میری قوم اسیری میں مبتلا ہو گئی ہے کیونکہ وہ علم نہیں رکھتی۔ ان کے عزت والے بھوکوں مرتے اور عوام پیاس سے خشک ہوئے جاتے ہیں اس لیے دوزخ نے وسعت اختیار کر لی اور اپنا منہ بے اندازہ پھاڑ دیا ہے۔ ان کے شان و شوکت والے اور عوام اور تمام فخر کرنے والے اس میں جا پڑیں گے۔ (۴)

☆ ان پر داویلا ہے جو مے پینے میں زور آور نشہ کی چیزیں ملانے میں طاقتور ہیں، جو رشوت کی خاطر بدکاروں کو صادق ٹھہراتے ہیں اور صادقوں سے ان کا حق چھین لیتے ہیں۔ سو جس طرح آگ بھوسی کو کھا جاتی ہے اور جلتا ہوا بھونسا بیٹھ جاتا ہے۔ اسی طرح ان کی جڑ بوسیدہ ہوگی اور ان کی کلی گرد کی طرح بیٹھ جائے گی کیونکہ انہوں نے رب الافواج کی شریعت کو ناجائز ٹھہرایا اور اسرائیل کے قدوس کے سخن کو ذلیل جانا۔ (۵)

دو فسادوں کے بارے اہتباہ کا قرآنی ذکر

وَقَضَيْنَا إِلَىٰ بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ مَرَّتَيْنِ وَلَتَعْلُنَّ

عُلُوًّا كَبِيرًا (۶)

ہم نے اپنی کتاب میں بنی اسرائیل کو اس بات پر بھی متنبہ کر دیا تھا کہ تم دو مرتبہ زمین میں فساد عظیم برپا کرو گے اور بڑی سرکشی دکھاؤ گے۔

چنانچہ پہلے فساد پر حضرت داؤد علیہ السلام نے یوں تنبیہ فرمائی۔

☆ ”انہوں نے ان قوموں کو ہلاک نہ کیا جیسا خداوند نے انہیں حکیم دیا تھا بلکہ ان قوموں کے ساتھ مل گئے اور ان کے سے کام سیکھ گئے اور ان کے بتوں کی پرستش کرنے لگے جو ان کے لیے پھندا بن گئے بلکہ انہوں نے اپنے بیٹے بیٹیوں کو شیاطین کے لیے قربان کیا اور معصوموں کا یعنی اپنے بیٹے اور بیٹیوں کا خون بہایا.....

اس لیے خداوند کا تہرا اپنے لوگوں پر بھڑکا اور اسے اپنی میراث سے نفرت ہوگی اور اس نے ان کو ان قوموں کے قبضے میں کر دیا اور ان سے عداوت رکھنے والے ان پر حکمران بن گئے۔ (۷)

بنی اسرائیل کے انتہائی نافرمانی اور سرکشی کے اعمال کے بعد آخری لمحات میں یرمیاہ نبی نے اپنا فرض نبھایا اور فرمایا:

خداوند یوں فرماتا ہے کہ تمہارے باپ دادا نے مجھ میں کون سی بے انصافی پائی جس کے سبب سے وہ مجھ سے دور ہو گئے اور بطلان کی پیروی کر کے باطل ہوئے..... میں تم کو باغوں والی زمین میں لایا کہ تم اس کے میوے اور اس کے اچھے پھل کھاؤ مگر جب تم داخل ہوئے تو تم نے میری زمین کو ناپاک کر دیا اور میری میراث کو مکروہ بنایا..... جس طرح چور پکڑا جانے پر رسوا ہوتا ہے۔ اسی طرح اسرائیل کا گھرانہ رسوا ہوا وہ اور اس کے بادشاہ اور امراء اور کاہن اور (جھوٹے) نبی جو کلمی سے کہتے ہیں کہ تو میرا باپ ہے اور پھر سے کہ تو نے مجھے جنم دیا۔ انہوں نے میری طرف منہ نہ کیا بلکہ پیٹھ کی۔

پر اپنی مصیبت کے وقت وہ کہیں گے کہ اٹھ کر ہم کو بچا، لیکن تیرے وہ بت کہاں ہیں جن کو تو نے اپنے لیے بنایا؟ اور وہ تیری مصیبت کے وقت تجھ کو بچا سکتے ہیں تو انھیں، کیونکہ اے یہوداہ! جتنے تیرے شہر ہیں اتنے ہی تیرے معبود ہیں۔ (۸)

☆ یروشلم کے کوچوں میں گشت کرو اور دیکھو اور دریافت کرو اسی کے چوکوں میں ڈھونڈو

اگر کوئی آدمی وہاں ملے جو انصاف کرنے والا اور سچائی کا طالب ہو تو میں اسے معاف کر دوں گا..... میں تجھے کیسے معاف کروں۔ تیرے فرزندوں نے مجھے چھوڑا اور ان کی قسم کھائی جو خدا نہیں ہیں۔ جب میں نے ان کو سیر کیا تو انہوں نے بدکاری کی اور پرے باندھ کر قبۂ خانوں میں اکٹھے ہو گئے۔ وہ پیٹ بھرے گھوڑوں کی مانند ہوئے ہر ایک صبح کے وقت اپنے پڑوسی پر ہنہانے لگا۔ خدا فرماتا ہے کیا میں ان باتوں کے لیے سزا نہ دوں گا اور کیا میری روح ایسی قوم سے انتقام نہ لے گی۔ (۹)

قوم بنی اسرائیل ہر لحاظ سے پست اخلاق کی مالک ہو چکی تھی۔

ان کے انبیاء کے تاسف اور تنبیہ پر مبنی تبصرے اس بات کی غمازی کر رہے ہیں کہ تباہی ان کا مقدر بن چکی تھی۔ حزقی ایل نبی نے یروشلم کو خطاب کر کے اس کے مکینوں کے کردار پر بات کی ہے۔ انہوں نے فرمایا:

اے شہر، تو اپنے اندر خوریزی کرتا ہے تاکہ تیرا وقت آجائے اور تو اپنے لیے بت بناتا ہے تاکہ تجھے ناپاک کریں..... دیکھ اسرائیل کے امراء سب کے سب جو تجھ میں ہیں مقدور بھر خوریزی پر مستعد تھے۔ تیرے اندر انہوں نے ماں باپ کو حقیر جانا۔ تیرے اندر انہوں نے پڑوسیوں پر ظلم کیا۔ تیرے اندر انہوں نے قبیضوں اور بیواؤں پر ستم کیا۔ تو نے میری پاک چیزوں کو ناپاک جانا اور میرے سہوں کو ناپاک کیا۔ تیرے اندر وہ ہیں جو جھٹل خوری کر کے خون کرواتے ہیں تیرے اندر وہ ہیں جو بتوں کی قربانی سے کھاتے ہیں تیرے اندر وہ ہیں جو فسق و فجور کرتے ہیں۔ تیرے اندر وہ بھی ہیں جنہوں نے اپنے باپ کی حرم کشی کی۔

تجھ میں انہوں نے اس عورت سے جو ناپاک حالت میں تھی مباشرت کی۔ کسی نے دوسرے کی بیوی سے بدکاری کی۔ کسی نے اپنی بہو سے بد ذاتی کی اور کسی نے اپنی بہن، اپنے باپ کی بیٹی کو تیرے اندر رسوا کیا۔ تیرے اندر انہوں نے خون ریزی کی تو نے بیاج اور سود لیا۔ اور ظلم کر کے اپنے پڑوسی کو لوٹا اور مجھے فراموش کیا..... کیا تیرے ہاتھوں میں زور ہو گا جب میں تیرا معاملہ فیصل کروں۔ ہاں میں تجھ کو قوموں میں تتر بتر کروں گا اور تیری گندگی تجھ میں سے نابود کر دوں گا اور تو قوموں کے سامنے اپنے آپ میں ناپاک ٹھہرے گا اور معلوم کرے گا کہ میں خداوند ہوں۔ (۱۰)

اصلاح کا آخری موقع

حضرت مسیح علیہ السلام کے ذریعے سے اللہ تعالیٰ نے بنی اسرائیل کو آخری موقع فراہم کیا اور حضرت مسیح علیہ السلام نے واشکاف الفاظ میں ان پر تنقید کی اور اصلاح کی بھرپور مساعی سرانجام دیں لیکن ظالموں نے انہیں بھی راستے سے ہٹانے کی بھرپور کوششیں کیں۔

انجیل متی میں حضرت مسیح علیہ السلام کا علماء یہود سے خطاب یوں لکھا ہے:

اے ریاکار فقہو اور فریسیو! تم پر افسوس کہ ایک کو مرید کرنے کے لیے تری اور خشکی کا دورہ کرتے ہو اور جب وہ مرید ہو چکتا ہے تو اسے اپنے سے دو تا جنہم کا فرزند بنا دیتے ہو۔ اے اندھے راہ بتلانے والے تم پر افسوس! جو کہتے ہو کہ اگر کوئی مقدس کی قسم کھائے تو کچھ بات نہیں لیکن اگر وہ مقدس کے سونے کی قسم کھائے تو اس کا پابند ہوگا۔

اے احمقو اور اندھو، سونا بڑا ہے یا مقدس؟ جس نے سونے کو مقدس کیا۔

اور اے ریاکارو، تم پر افسوس کہ پودینہ اور سونف اور زیرہ پر تو زور دیتے ہو پر تم شریعت کی زیادہ بھاری باتوں یعنی انصاف اور رحم اور ایمان کو چھوڑ دیتے ہو۔

لازم تھا کہ یہ بھی کرتے اور وہ بھی نہ چھوڑتے۔

اے اندھے راہ بتلانے والو! جو مچھر کو چھانتے ہو اور اونٹ کو نگل جاتے ہیں۔

اے ریاکار فقہو اور فریسیو! تم پر افسوس کہ تم پیالے اور رکابی کو اوپر سے صاف کرتے ہو مگر اندر سے وہ لوٹ اور نا پرہیز گاری سے بھرے ہیں۔ اے اندھے فریسی پہلے پیالے اور رکابی کو اندر سے صاف کر..... اے ریاکارو! تم پر افسوس کہ نیوں کی قبریں بناتے اور راست بازوں کے مقبرے آراستہ کرتے ہو اور کہتے ہو کہ اگر ہم اپنے باپ دادا کے زمانے میں ہوتے تو نیوں کے خون میں ان کے شریک نہ ہوتے اس طرح سانپو! اے انعی (کالے ناگ) کے بچو! تم جنہم کی سزا سے کیونکر بچو گے۔ (۱۱)

بنی اسرائیل کی خدا پرستی سے غفلت اور غیر اسرائیلی دیوتاؤں سے متعلق رسومات اور بدعات اختیار کرنے پر عیسوی پیغمبر نے اسے خدا کے خلاف جرائم میں شمار کیا ہے اور خدا تعالیٰ کی آتش غضب کو بھڑکانے کا سبب بتایا ہے ان گناہوں کے نتیجہ میں جو سزا انہیں ملنے والی تھی عیسوی نبی نے اس کی مختلف تصویریں کھینچی ہیں۔

وہ فرماتے ہیں:

میں نے خدا کو قربان گاہ پر کھڑے دیکھا اس نے (کسی فرشتے سے) کہا ”دروازہ کی اوپر کی چوکت کو مار کہ دونوں بازو ہل جائیں اور اس کو ان کے سروں پر توڑ ڈال اور میں ان کے آخری آدمی تک کو تلواری زد پر رکھوں گا جو ان میں سے بھاگے گا وہ بھاگ نہ سکے گا اور جو بچ نکلے گا وہ رہائی نہ پائے گا اگر وہ پاتال میں بھی گھس جائیں تو میرا ہاتھ ان کو نکال کر لائے گا اور اگر آسمان پر بھی چڑھ جائیں تو میں ان کو نیچے کھینچ لاؤں گا اگر وہ (کوہ) کاربل کی چوٹی پر بھی اپنے آپ کو چھپالیں تو میں ان کو تلاش کر کے باہر نکال لاؤں گا اور اگر وہ میری نظروں سے سمندر کی تہہ میں بھی جا چھپیں تو میں (تہہ میں رہنے والے) انہی کو حکم دوں گا وہ ان کو ڈسے گا اگر وہ قیدی بن کر اپنے دشمن کے سامنے جائیں گے تو میں توار کو حکم دوں گا اور وہ ان کو قتل کرے گی اور میں ان کی طرف نگاہ بد کروں گا اور نیک نظر نہ کروں گا۔ (۱۲)

انبیاء بنی اسرائیل کے ان اقوال پر تبصرہ کرتے ہوئے سید مودودی رقم طراز ہیں ”اس زمانے میں یہودیوں سے شریعت کی اصل روح یعنی ایمان، صداقت، دیانت، عدل، انصاف اور پاکیزگی اخلاق رخصت ہو چکی تھی۔ حرام خوری، حرص و طمع، ظلم و جفا اور بے حیائی و بدکاری نے ساری قوم کو گھیر لیا تھا ان کے حاکم ظالم، ان کے پیشوا ریاء کار، ان کے سردار خائن اور ان کے غلام معصیت پیشہ ہو گئے تھے۔ انہوں نے شریعت کے الفاظ اور ظاہری رسوم و شعائر ہی کو اصل شریعت سمجھ لیا تھا اور اس معنوی حقیقت کو فراموش کر دیا تھا جو ہر شریعت حقہ کے احکام میں مقصود اصلی ہوتی ہے۔ (۱۳)

یہود کا عروج و زوال

اقوام عالم میں اللہ تعالیٰ نے بنی اسرائیل کو جو مقام بلند عطا فرمایا تھا اس سبب سے اپنے بارے میں ان کا زعم یہ تھا کہ وہ خدا کے چہیتے ہیں:

وَقَالَتِ الْيَهُودُ وَالنَّصَارَىٰ نَحْنُ أَبْنَاءُ اللَّهِ وَأَحِبَّاؤُهُ (۱۴)

یہود و نصاریٰ کہتے ہی کہ ہم اللہ کے بیٹے اور اس کے چہیتے ہیں۔

در اصل بنی اسرائیل کی ریاستیں ایک طویل عرصہ کی منظم حکومت اور بیرونی حملوں کی عدم موجودگی میں کافی خوشحالی اور کامرانی سے دور چار تھیں اور اس کے نتیجے میں ان کے اعلیٰ طبقہ میں مختلف طرح کی

برائیاں جو اقتدار اور دولت کے ساتھ مخصوص ہیں در آئی تھیں اس لیے خدا کی چہیتی قوم ہونے کے سبب ان کے عقیدہ آخرت میں بھی بگاڑ آ گیا تھا۔

وَقَالُوا لَنْ نَمْسَنَّا النَّارَ إِلَّا أَيَّامًا مَعْدُودَةً (۱۵)

وہ کہتے ہیں کہ دوزخ کی آگ ہمیں ہرگز چھونے والی نہیں ہے الا یہ کہ چند روز کی سزا مل جائے

تو مل جائے۔

طبع قلوب

عقیدہ و خیال کے بگاڑ کے باعث ان کے طرز عمل میں کس قسم کا بگاڑ آیا قرآن کریم میں ارشاد باری ہے۔

وَقَالُوا قُلُوبُنَا غُلْفٌ بَلْ لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ . (۱۶)

وہ کہتے ہیں ہمارے دل محفوظ ہیں۔ نہیں اصل بات یہ ہے کہ ان کے کفر کی وجہ سے ان پر اللہ

کی پھینک کر پڑی ہے۔ اس لیے وہ کم ہی ایمان لاتے ہیں۔

سید مودودیؒ نے ان کے رویہ پر تبصرہ کرتے ہوئے لکھا ہے:

”یہ وہی بات ہے جو تمام ایسے ہٹ دھرم لوگ کہا کرتے ہیں جن کے دل و دماغ پر جاہلانہ تعصب

کا تسلط ہوتا ہے وہ اسے عقیدے کی مضبوطی کا نام دے کر ایک خوبی شمار کرتے ہیں حالانکہ اس سے بڑھ کر

آدمی کے لیے کوئی عیب نہیں ہے کہ وہ اپنے موروثی عقائد و افکار پر جم جانے کا فیصلہ کرے خواہ ان کا غلط

ہونا کیسے ہی قوی دلائل سے ثابت کر دیا جائے۔ (۱۷)

قرآن کریم نے ان کے جملہ جرائم پر تبصرہ فرمایا:

فَبِمَا نَفْسِهِمْ مِينًا قَفُوهُمْ وَ كُفْرِهِمْ بَأْنِتِ اللّٰهِ وَ قَتْلِهِمُ الْاَنْبِيَاءَ بِغَيْرِ حَقِّ وَ

قَوْلِهِمْ قُلُوبُنَا غُلْفٌ بَلْ طَبَعَ اللّٰهُ عَلَيْهَا بِكُفْرِهِمْ فَلَا يُؤْمِنُونَ اِلَّا قَلِيْلًا . (۱۸)

آخر کار ان کی عہد شکنی کی وجہ سے اور اس وجہ سے کہ انہوں نے اللہ تعالیٰ کی آیات کو جھٹلایا اور

متعدد پیغمبروں کو ناحق قتل کیا۔ اور یہاں تک کہا کہ ہمارے دل غلافوں میں محفوظ ہیں۔ حالانکہ در

حقیقت ان کے باطل پرستی کے سبب سے اللہ نے ان کے دلوں پر ٹھہر لگا دیا ہے اور اسی وجہ سے یہ

بہت کم ایمان لاتے ہیں۔

قساوت قلبی

پیغمبرانہ دعوت و ہدایت سے اعراض برتنے کی ایک وجہ جو قرآن کریم میں بیان کی گئی وہ ان کی سنگدلی بھی تھی۔ ارشاد باری تعالیٰ ہے۔

ثُمَّ قَسَتْ قُلُوبُكُمْ مِنْ بَعْدِ ذَلِكَ فَهِيَ كَالْحِجَارَةِ أَوْ أَشَدَّ قَسْوَةً. (۱۹)
آخر کار تمہارے دل سخت ہو گئے پتھروں کی طرح سخت بلکہ سختی میں کچھ ان سے بھی بڑے ہوئے۔

ہدایت الہی سے محرومی اور لعنت خداوندی

عہد رسالت میں عرب کے یہودی علماء جان چکے تھے اور ان کی زبانوں تک سے اس امر کی شہادت ادا ہو چکی تھی کہ آپ نبی برحق ہیں اور جو تعلیم آپ لائے ہیں وہ وہی تعلیم ہے جو پچھلے انبیاء لاتے رہے ہیں۔ اس کے باوجود انہوں نے جو کچھ کہا وہ محض تعصب، ضد اور دشمنی حق کی اس پرانی عادت کا نتیجہ تھا جس کے وہ صدیوں سے مجرم چلے آ رہے تھے۔

ارشاد باری ہے:

كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ وَ شَهِدُوا أَنَّ الرُّسُولَ حَقٌّ وَ جَاءَهُمُ
الْبَيِّنَاتُ وَ اللَّهُ لَا يَهْدِي الْقَوْمَ الظَّالِمِينَ. (۲۰)

کیسے ہو سکتا ہے کہ اللہ ان لوگوں کو ہدایت بخشنے جنہوں نے نعمت ایمان پالینے کے بعد پھر کفر اختیار کیا حالانکہ وہ خود اس بات پر گواہی دے چکے ہیں کہ یہ رسول حق پر ہے اور ان کے پاس روشن نشانیاں بھی آچکی ہیں۔

چنانچہ ان پر اللہ نے لعنت فرمائی قرآن کریم میں ارشاد باری ہے:

أُولَئِكَ الَّذِينَ لَعَنَهُمُ اللَّهُ مَنْ يُلْعَنِ اللَّهُ فَلَنْ تَجِدَ لَهُ نَصِيرًا. (۲۱)

ایسے ہی لوگ ہیں جن پر اللہ نے لعنت کی ہے اور جس پر اللہ لعنت کر دے پھر تم اس کا کوئی مدد گار نہ پاؤ گے۔

پھر قرآن کریم نے انبیاء علیہم السلام کی طرف سے یہود پر لعنت کا ذکر بھی فرمایا ہے:

لُعِنَ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاوُدَ وَ عِيسَى ابْنِ مَرْيَمَ ذَلِكَ

بِمَا عَصَوْا وَكَانُوا يَعْتَدُونَ . (۲۲)

بنی اسرائیل میں سے جن لوگوں نے کفر کی راہ اختیار کی ان پر داؤد اور عیسیٰ ابن مریم کی زبان سے لعنت کی گئی کیونکہ وہ سرکش ہو گئے تھے اور زیادتیاں کرنے لگے تھے۔

غضبِ الہی

وہ بدنصیب قوم جسے اللہ نے بے مثال اعزازات سے نوازا اپنے کرتوتوں کے سبب اللہ کے غضب کا شکار ہو گئی بنی اسرائیل پر غضبِ الہی سے متعلق چند آیات درج ذیل ہیں۔

كُلُّوْا مِنْ طَيِّبَاتِ مَا رَزَقْنَاكُمْ وَلَا تَطْغَوْا فِيْهِ فَيَحِلَّ عَلَيْكُمْ غَضَبِيْ وَمَنْ يُّحِلَّلْ عَلَيْهِ غَضَبِيْ فَقَدْ هَوِيَ . (۲۳)

کھاؤ ستمہری چیزیں جو ہم نے تمہیں عطا کیا۔ اور اس میں زیادتی نہ کرو۔ کہ پھر تم پر میرا غضب اترے گا اور جس پر میرا غصہ اتر اسوہ مارا گیا۔

لَقَدْ عَلِمْتُمُ الَّذِيْنَ اٰخَذْتُمْ مِّنْكُمْ فِي السَّبْتِ فَلَقْنَا لَهُمْ كُتُوْبًا قَرِيْذَةً خٰسِيْنًا . (۲۴)

اور تم اچھی طرح جانتے ہو ان کو جنہوں نے تم میں سے ہفتہ کے دن سے متعلق زیادتی کی تو کہا ہم نے ان سے ہو جاؤ بندر ذلیل۔

مَنْ لَعَنَهُ اللّٰهُ وَغَضِبَ عَلَيْهِ وَجَعَلَ مِنْهُمْ الْقِرٰذَةَ وَالْخٰنٰزِيْرَ . (۲۵)

وہ جس پر اللہ نے لعنت کی اور اس پر ناراض ہو اور ان میں سے بعض کو بندر اور خنزیر بنا دیا۔

ضَرَبْتُ عَلَيْهِمُ الدَّبْلَةَ اَيْنَ مَا تَقَفُوْا اِلَّا بِحَبْلِ مِنَ اللّٰهِ وَحَبْلِ مِنَ النَّاسِ وَبَاءَ وَّ بِغَضَبٍ مِنَ اللّٰهِ وَضَرَبْتُ عَلَيْهِمُ الْمَسْكَنَةَ ذٰلِكَ بِاَنَّهُمْ كَانُوْا يَكْفُرُوْنَ بِاٰيَاتِ اللّٰهِ وَ يَقْتُلُوْنَ الْاَنْبِيَا ؕ بِغَيْرِ حَقِّ ذٰلِكَ بِمَا عَصَوْا وَ كَانُوْا يَعْتَدُوْنَ . (۲۶)

لازم کی گئی ان پر ذلت جہاں بھی پائے جائیں۔ سوائے عہد اللہ کے اور سہارے کے اور کمایا انہوں نے اللہ کا غضب اور لازم کر دی گئی ان پر محتاجی۔ یہ اس واسطے کہ وہ انکار کرتے تھے اللہ کی آیات کا اور قتل کرتے رہے ہیں انبیاء کو ناحق۔ یہ اس واسطے کہ نافرمانی کی انہوں نے اور حد سے نکل گئے۔

خدا کی چیتنی اور اللہ کی زمین کی وراثت کی دعویٰ اور قوم کو اللہ تعالیٰ نے ذلیل اقوام کے ہاتھوں ذلت سے دوچار کیا اور پھر دو ہزار سال تک پوری دنیا میں بکھری قوم عظمت رفتہ پر آنسو بہاتی رہی۔

مولانا مفتی محمد شفیع علیہ الرحمہ فرماتے ہیں:

یہود پر ذلت و خواری لگی ہی رہے گی مگر صرف دو صورتوں میں وہ اس ذلت سے بچ سکتے ہیں
ایک اللہ کا عہد مثلاً نابالغ مرد و عورت ہونے کی بنا پر بحکم خداوندی وہ قتل وغیرہ سے مامون ہیں۔
دوسرے ”عجیل من الناس“ یعنی لوگوں سے معاہدہ صلح کی بناء پر ان کی ذلت و خواری کا ظہور نہ ہو۔
اس جگہ الفاظ قرآن عجیل من الناس ہیں جو مومن و کافر سب کو شامل ہیں۔ (۲۷)

غرض دنیا کی ہر سازش اور بے خدا تحریک کے پس پردہ یہودی تھے جنہوں نے پوری انسانی دنیا کو
غلام بنانے کی منصوبہ بندی کی۔ (۲۸)

تحریک صیہونیت اور فری میسن تحریک اس کی مثالیں ہیں۔ اس کے نتیجے میں دنیا کے ہر خطہ میں یہ
لوگ معتوب ٹھہرے اور ان کے لٹریچر کو بھی جلایا جاتا رہا اور انہیں بھی اس سرزمین سے دلیس نکالا دیا جاتا
رہا۔

فَاعْتَبِرُوا يَا أُولِيَ الْأَبْصَارِ.

حواشی

- (۱) البقرة ۲: ۱۲۲
- (۲) کتاب مقدس: بائبل سوسائٹی، لاہور، سق ہوسیاہ: ۲۳۱
- (۳) کتاب یسعیاہ: ۱: ۷۳
- (۴) کتاب یسعیاہ: ۵: ۱۳
- (۵) کتاب یسعیاہ: ۵: ۲۲
- (۶) بنی اسرائیل: ۱: ۳
- (۷) زبور: ۱۰۶: ۳۳
- (۸) یرمیاہ: ۳: ۲۸
- (۹) یرمیاہ: ۵: ۹
- (۱۰) حزقی ایل: ۳: ۱۶
- (۱۱) انجیل متی: ۲۳: ۱۵
- (۱۲) عموس: ۹: ۳
- (۱۳) مودودی، ابوالاعلیٰ، سید، یہودیت قرآن کی روشنی میں، ص ۸۷، لاہور ادارہ ترجمان القرآن،
لیٹنڈ، طبع سوم، ۱۹۹۵ء
- (۱۴) المائدہ: ۵: ۱۸
- (۱۵) البقرة: ۲: ۸۰
- (۱۶) البقرة: ۲: ۸۸
- (۱۷) مودودی، ابوالاعلیٰ، سید، تفہیم القرآن، لاہور، سورۃ البقرة حاشیہ ۹۳، جلد اول، ادارہ ترجمان
القرآن لیٹنڈ، لاہور
- (۱۸) النساء: ۴: ۱۵۵
- (۱۹) البقرة: ۲: ۷۳
- (۲۰) آل عمران: ۳: ۸۶
- (۲۱) النساء: ۴: ۵۲
- (۲۲) المائدہ: ۵: ۷۸
- (۲۳) ط: ۲۰: ۸۱

(۲۳) البقرة: ۲: ۶۵

- (۲۵) المائدة: ۵: ۶۰

(۲۶) آل عمران: ۳: ۱۱۲

(۲۷) محمد شفیع ہفتی، مولانا، معارف القرآن، ربانی بک ڈپو، جلد دوم، ص ۱۵۲ ادبلی

(۲۸) بحوالہ عبدالرشید ارشد، وثائق یہودیت، جوہر آباد، النور پبلشرز، ص ۱۰۰

☆☆☆☆☆☆☆☆☆☆